

an>

Title: Need to ensure timely payment of arrears to sugarcane farmers by Sugauli Sugar Mill and Lauria Mill of Hindustan Petroleum Corporation Limited (HPCL).

डॉ. संजय जायसवाल (पश्चिम चम्पारण) : अध्यक्ष जी, आपने मुझे गन्ना किसानों की दुर्दशा पर सदन का ध्यान आकृष्ट करने का मौका दिया है,...(व्यवधान) सदन में माननीय रामविलास पासवान जी मौजूद हैं, मंत्री जी ने सदन को आश्वासन दिया था कि सभी गन्ना किसानों का भुगतान होगा। मुझे खुशी है कि जो भी ईमानदार शुगर फैक्टरी थी, उन्हें इंटरैस्ट फ्री लोन दिया और उससे गन्ना किसानों का भुगतान हुआ।...(व्यवधान) लेकिन मेरे यहां हिंदुस्तान पेट्रोलियम की दो फैक्टरियां लोरिया और सुगौली में हैं और हिंदुस्तान पेट्रोलियम भारत सरकार का उपक्रम है और लाखों करोड़ रुपया कमाता है,...(व्यवधान) उसके बावजूद भी लोरिया चीनी मिल के 17 करोड़ रुपए बाकी हैं और सुगौली चीनी मिल के 25 करोड़ रुपए हिंदुस्तान पेट्रोलियम पर बाकी हैं,...(व्यवधान)

माननीय अध्यक्ष : आप लोग उत्तर सुनने के लिए तो अपनी सीट पर जाएं।

â€¦(व्यवधान)

डॉ. संजय जायसवाल : मेरा आपसे निवेदन है कि माननीय रामविलास पासवान जी भारत सरकार के उपक्रम हिंदुस्तान पेट्रोलियम को आशा दें कि गन्ना किसानों के बकाया को एक हफ्ते के भीतर दिया जाए,...(व्यवधान) आपने मुझे इस महत्वपूर्ण मुद्दे पर बोलने का मौका दिया इसके लिए मैं आपका आभारी हूँ,...(व्यवधान)

माननीय अध्यक्ष : प्रो. रविन्द्र विश्वनाथ नायकवाड़ और डॉ. किरिट पी. सोलंकी अपने आपको डॉ. संजय जायसवाल द्वारा उठाए गए मुद्दे से संबद्ध करते हैं।

â€¦(व्यवधान)